

# ماں کی دعا کا اثر

15-February-2018



ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Sisters)

ہر مبلغ بیان کرنے سے پہلے کم از کم تین بار پڑھ لے

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط  
 الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ  
 الصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ

## دُرود شریف کی فضیلت

نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: جو شخص مجھ پر دُرودِ پاک پڑھنا بھول گیا وہ جنت کا راستہ بھول گیا۔ (مجمع الزوائد، ۱۰/۲۵۵، حدیث: ۱۷۳۰۷)

کثرت سے درود ان پہ پڑھو رب نے جو چاہا سینے میں اتر آئیں گے انوارِ مدینہ

صَلُّوْا عَلٰی الْحَبِيْب! صَلَّی اللّٰهُ تَعَالٰی عَلٰی مُحَمَّد

میٹھی میٹھی اسلامی بہنو! حُصُولِ ثَوَابِ كِی خَاطِرِ بَيَانِ سُنَنِ سَے پہلے اچھی اچھی نیتیں کر لیتی ہیں۔ فرمانِ مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ”بَيِّنَةُ الْمُؤْمِنِ خَيْرٌ مِّنْ عَمَلِهِ“ مُسْلِمَانِ كِی نِيَّتِ اُس كِی عَمَلِ

سے بہتر ہے۔ (معجم کبیر، سہل بن سعد الساعدی... الخ، ۶/۱۸۵، حدیث: ۵۹۳۲)

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

## بیانِ سُنَنِ كِی نیتیں:

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیان سنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور اُلٹھنے سے بچوں گی۔ صَلُّوْا عَلَی الْحَبِیْبِ، اُدْکُرُوْا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صد ا لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مُصَافَحَہ اور اِنْفِرادی کو شش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلِّ اللّٰهُ تَعَالٰی عَلٰی مُحَمَّدٍ

ماں کی شان!

میٹھی میٹھی اسلامی بہنو! ”ماں“ قدرت کا انمول تحفہ ہے، ماں کا مقام قرآن و حدیث میں بیان ہوا ہے، ماں کا فرمانبردار اللہ پاک اور رسول کریم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی رضا پانے میں کامیاب ہو جاتا ہے، ماں اولاد کے آرام کی خاطر اپنے آرام کو قربان کر دیتی ہے، ماں کے خونِ جگر سے اولاد کا وجود بنتا ہے، ماں کئی سال تک اپنی اولاد کو تھپکیاں دے کر سُلاتی ہے، ماں بیمار اولاد کو دیکھ کر تڑپتی اور آنسو بہاتی ہے، ماں بیمار اولاد کی خاطر سخت سردیوں میں بھی ساری ساری رات جاگ کر گزارتی ہے، ماں بیمار اولاد کی خاطر مہنگے اسپتالوں اور دواخانوں کے دھکے کھاتی ہے، ماں اولاد کے مستقبل کو سنوارنے کے لئے اپنی تمام تر زندگی کو اولاد کے لئے وَفِّف کر دیتی ہے، ماں اولاد کے لئے سایہ دار درخت کی طرح ہوتی ہے، ماں خود گرمی برداشت کر کے اولاد کو پنکھا جھلتی رہتی ہے، ماں اولاد کو چھاؤں میں بٹھا کر خود دُھوپ میں بیٹھ جاتی ہے، ماں اولاد کے ناز نخرے اُٹھاتی ہے، ماں قرض لے کر بھی اولاد کی

فرمائشوں کو پورا کرتی ہے، ماں اپنے شوہر کی وفات (Death) کے بعد اولاد کو دَرَبَدَر بھٹکنے نہیں دیتی، ماں اولاد کی پیدائش سے پہلے، پیدائش کے دوران اور بعد کی تکالیف کو برداشت کرتی ہے، ماں اولاد کو اپٹھا انسان بناتی ہے، ماں اپنے حصے کا نوالہ بھی اولاد کے منہ میں ڈال کر خوش ہوتی اور خود بھوک سو جاتی ہے، ماں اولاد کو گرم بستر میں لٹاتی اور خود ٹھنڈے فرش پر لیٹ جاتی ہے، ماں اولاد کے حق میں بُرا نہیں سوچتی، ماں اولاد کو خوش دیکھ کر خوش ہوتی ہے، ماں اولاد کو دکھ تکلیف میں مبتلا دیکھ کر بے قرار ہو جاتی ہے، ماں مشکلات میں اولاد کی ڈھارس بندھاتی ہے، ماں معذور اولاد کو بھی بے سہارا نہیں چھوڑتی، ماں نافرمان اولاد پر بھی شفقت و مہربانی ہی کرتی ہے، ماں نہ ہو تو گھر ویران لگتا ہے، ماں کا خدمت گار چین و سکون کی زندگی گزارتا ہے، ماں کی خدمت اولاد کو جنت میں داخل کروائے گی، ماں کو راضی رکھنا اولاد پر لازم ہے، ماں کے حقوق سے آزاد ہونا ناممکن ہے جیسا کہ

**ماں کو کندھوں پر اٹھائے گرم پتھروں پر چھ میل.....**

ایک صحابی رَضِيَ اللهُ تَعَالَى عَنْهُ نے بارگاہِ نَبَوِيّ میں عَرَض کی: ایک راہ میں ایسے گرم پتھر تھے کہ اگر گوشت کا ٹکڑا اُن پر ڈالا جاتا تو کباب ہو جاتا! میں اپنی ماں کو گردن پر سوار کر کے چھ (6) میل تک لے گیا ہوں، کیا میں ماں کے حَقُّوق سے فارغ ہو گیا ہوں؟ سرکارِ نامد اَرَضَى اللهُ تَعَالَى عَلَيْهِ وَآلِهِ وَسَلَّمَ نے فرمایا: تیرے پیدا ہونے میں دَرَد کے جس قدر جھٹکے اُس نے اٹھائے ہیں شاید یہ اُن میں سے ایک جھٹکے کا بدلہ ہو سکے۔ (معجم صغیر، ۹۲/۱، حدیث: ۲۵۷)

ماں ہی وہ مہربان ہستی ہے جو اولاد کے لئے رور و کر دُعائیں کرتی ہے، ماں کی دُعائت میں لے جاتی ہے، ماں کی دُعابت کریم کا فرمانبردار بناتی ہے، ماں کی دُعابتیوں سے بچتی ہے، ماں کی دُعابت اولاد کو مقام

ولایت تک پہنچا دیتی ہے، ماں کی دُعا اولاد کی قسمت سنوار دیتی ہے، ماں کی دُعا اولاد کے حق میں قبول ہوتی ہے، ماں کی دُعا کامیابیاں دلاتی ہے، ماں کی دُعا نزلِ رحمت کا سبب ہے، ماں کی دُعا گناہوں کی مُعافی کا ذریعہ ہے، ماں کی دُعا کی بَرَکت سے ربِّ کریم اولاد سے مصیبتوں اور آزمائشوں کو ٹال دیتا ہے۔ آئیے! آج ہم ماں کی دُعاؤں کی بَرَکتوں پر مُشْتَبِلِ چند ایمان آفرین واقعات سُننے کی سعادت حاصل کرتی ہیں۔ چنانچہ

## ماں کی دعا کا اثر

حضرت سَیِّدُنا عَبْدِ الرَّحْمٰنِ بْنِ أَحْمَدَ رَحْمَةُ اللهِ تَعَالَى عَلَيْهِ بَيَان کرتے ہیں: میں نے اپنے والد کو کہتے ہوئے سنا کہ ایک مرتبہ ایک بوڑھی عورت حضرت سَیِّدُنا ابْنِ مَحْمُودِ رَحْمَةُ اللهِ تَعَالَى عَلَيْهِ کی بارگاہ میں حاضر ہوئی اور عَرَض کی: میرے جوان بیٹے کو رومیوں نے قید کر لیا ہے۔ میرا ایک چھوٹا سا گھر ہے، اس کے علاوہ میرے پاس کچھ بھی مال نہیں اور اُس گھر کو میں بیچ بھی نہیں سکتی لہذا آپ کسی صاحبِ جِنِّيَّت سے کہہ دیجئے کہ وہ فدیہ دے کر میرے بیٹے کو آزاد کرالے کیونکہ اب نہ تو مجھے دن کو قرار آتا ہے اور نہ رات کو نیند آتی ہے۔ آپ رَحْمَةُ اللهِ تَعَالَى عَلَيْهِ نے اُسے تسلی دیتے ہوئے فرمایا: مُحَرَّم! آپ جائیے! میں آپ کے معاملے کو حل کرنے کو سِشش کرتا ہوں۔ راوی کہتے ہیں: جب وہ بڑھیا چلی گئی تو آپ رَحْمَةُ اللهِ تَعَالَى عَلَيْهِ سَر جُھکا کر بیٹھ گئے اور آپ رَحْمَةُ اللهِ تَعَالَى عَلَيْهِ کے مبارک ہونٹ جُنُس کر رہے تھے (جیسے کچھ پڑھ رہے ہوں)۔ کچھ عرصے بعد وہی بوڑھی عورت اپنے جوان بیٹے کے ساتھ آپ رَحْمَةُ اللهِ تَعَالَى عَلَيْهِ کی خدمت میں حاضر ہوئی اور آپ رَحْمَةُ اللهِ تَعَالَى عَلَيْهِ کو دُعا میں دیتے ہوئے کہنے لگی: (اَلْحَمْدُ لِلّٰهِ عَزَّ وَجَلَّ) میرا بیٹا سلامتی کے ساتھ لوٹ آیا ہے اور وہ آپ کی بارگاہ میں اپنا سفر نامہ بھی بیان کرے گا، چنانچہ

بیٹا (آیا اور) بولا: میں قیدیوں کی ایک جماعت کے ساتھ رومی بادشاہ کی قید میں تھا، اُس کے قبضے میں بہت سارے باغات تھے، وہ ہر روز ہمیں اپنے باغات (Gardens) میں کام کرنے کے لئے بھیجتا اور (شام کو) واپس قید خانے میں ڈالوا دیتا۔ ایک دن جب ہم مغرب کے بعد (باغات میں) کام کر کے واپس قید خانے کی طرف آرہے تھے تو اچانک میرے پاؤں میں بندھی مضبوط بیڑیاں خود بخود ٹوٹ کر زمین پر گر پڑیں۔ (راوی کا بیان ہے کہ) نوجوان نے جس دن اور جس وقت میں بیڑیاں ٹوٹنے کے بارے میں بتایا تھا، وہ وہی (دن اور) وقت تھا جس میں بڑھیا حضرت سیدنا ابنِ مَخْدُ رَحْمَةُ اللهِ تَعَالَى عَلَيْهِ كِي بارگاہ میں دُعا کے لئے حاضر ہوئی تھی۔ سپاہیوں نے مجھ (یعنی بوڑھی عورت کے بیٹے) سے پوچھا: کیا تو نے بیڑیاں توڑی ہیں؟ میں نے کہا: نہیں! وہ تو خود بخود میرے پاؤں سے ٹوٹ کر گر پڑیں ہیں۔ نوجوان کی یہ بات سُن کر سپاہی بہت حیران ہوئے اور اُنہوں نے جا کر اپنے افسر کو بتا دیا، وہ بھی حیران ہوا اور اُس نے فوراً ایک لوہار کو بلا کر کہا: اِس نوجوان کو بیڑیوں میں جکڑ دو! لوہار نے مجھے بیڑیاں پہنا دیں، ابھی میں چند قدم ہی چلا تھا کہ وہ بیڑیاں پھر میرے پاؤں سے ٹوٹ گئیں۔

میرے اِس معاملے پر سب لوگ بہت حیران ہوئے اور اُنہوں نے اپنے راہبوں (مذہبی پیشواؤں) کو بلا کر ساری صورتِ حال سے آگاہ کیا۔ راہبوں نے ساری گفتگو سُن کر مجھ سے پوچھا: کیا تمہاری والدہ زندہ ہے؟ میں نے کہا: ہاں، راہب میری بات سُن کر اُن لوگوں کی طرف مُتَوَجِّہ ہوا اور کہنے لگا: اللہ کریم نے اِس کی ماں کی دُعا قبول فرمائی ہے۔ سپاہی بولے: جب اللہ پاک نے تجھے آزاد فرما دیا ہے تو ہم کیونکر تجھے بیڑیوں میں جکڑ سکتے ہیں؟ یہ کہہ کر رومیوں نے مجھے رہا کر دیا اور مجھے مسلمانوں سے ملا دیا۔ (تویوں ماں کی دُعا اور سیدنا ابنِ مَخْدُ رَحْمَةُ اللهِ تَعَالَى عَلَيْهِ كِي بَرَکَت سے اُس نوجوان کو رہائی کا پروانہ نصیب ہو گیا۔) (عیون

سُبْحٰنَ اللّٰهِ عَزَّوَجَلَّ! منّا آپ نے کہ اللہ کریم نے ماں کی دُعاؤں میں کیسی تاثیر رکھی ہے کہ ماں جب اپنی اولاد کے حق میں دُعا کرتی ہے تو ربِّ کریم اُس کے اُٹھے ہوئے ہاتھوں کی لاج رکھتا اور اولاد کے حق میں اُس کی دُعا قبول فرماتا ہے حتیٰ کہ ماں کے دل سے نکلی ہوئی دُعاؤں کی بَرَکت سے اللہ پاک اولاد سے مصیبتوں اور آزمائشوں کو دُور فرما دیتا ہے۔ تو کتنے خوش نصیب ہیں وہ لوگ کہ جن کے والدین زندہ اور اُن سے راضی ہیں اور کس قدر سعادت مند ہے وہ اولاد جو اپنے ماں باپ کا سہارا بنتی، اُن کی خدمت کر کے اُن کی دُعا لیتی اور رضائے الہی کی حق دار قرار پاتی ہے لہذا اگر ہم چاہتی ہیں کہ ربِّ کریم ہم سے راضی رہے، رسولِ اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم ہم سے خوش ہو جائیں، ہمارے والدین ہمارے لئے بھی دُعا لیں کیا کریں تو ہمیں چاہئے کہ ہم اپنے والدین کی قدر کریں، اُن کے احسانات کو یاد رکھیں، اُن کی خلاف مزاج باتوں سے دُرُگزر کریں، اُن کا ہر طرح سے خیال رکھیں، اُن سے اچھا سلوک کریں، اُن کی جائز ضروریات پوری کریں، اُن کا ہر جائز حکم بجالائیں، بالخصوص جب والدین بڑھاپے کی دہلیز پر قدم رکھ چکے ہوں کیونکہ ایسے وقت میں انہیں اولاد کی ہمدردی کی بہت زیادہ ضرورت ہوتی ہے کہ بڑھاپے میں اُن کے اعضاء جو اب دے جاتے ہیں، بدن بیماریوں میں جکڑ جاتا ہے اور اپنے بھی پرانے ہو جاتے ہیں۔ ماں باپ کا بڑھاپا انسان کو امتحان میں ڈال دیتا ہے، بسا اوقات بڑھاپے میں اکثر بستر ہی پر گندگی کی ترکیب ہوتی ہے جس کی وجہ سے عموماً اولاد بیزار ہو جاتی ہے مگر یاد رکھیے! ایسے حالات میں بھی ماں باپ کی خدمت لازمی ہے۔ بچپن میں ماں بھی بچے کی گندگی برداشت کرتی ہے۔ لہذا بڑھاپے اور بیماریوں کے باعث ماں باپ کے اندر خواہ کتنا ہی چڑچڑاپن آجائے، بلاوجہ لڑیں، چاہے کتنا ہی جھگڑیں اور پریشان کریں، صبر، صبر اور صبر ہی کرنا اور اُن کی تعظیم بجالانا ضروری ہے۔ اُن سے بد تمیزی کرنا اور اُن کو جھاڑنا وغیرہ تو دُور کی بات ہے اُن کے آگے ”اُف“ تک نہیں کرنا چاہئے، ورنہ بازی ہاتھ سے نکل سکتی

اور دونوں جہاں کی تباہی مُقَدَّر بن سکتی ہے کہ والدین کا دل دکھانے والا اس دُنیا میں بھی ذلیل و خوار ہوتا ہے اور آخرت کے عذاب کا بھی حق دار ہوتا ہے، چنانچہ

## والدین کو بُرا بھلا کہنے کا انجام

حضرت سَیِّدُنا اِمَام احمد بن حَجَّو مَكِّي شَافِعِي رَحْمَةُ اللهِ تَعَالَى عَلَيْهِ نَقْل کرتے ہیں: نَبِي اَكْرَم صَلَّى اللهُ تَعَالَى عَلَيْهِ وَاٰلِهٖ وَسَلَّمَ کا فرمانِ عبرت نشان ہے: معراج کی رات میں نے کچھ لوگ (People) دیکھے جو آگ کی شاخوں سے لٹکے ہوئے تھے تو میں نے پوچھا: اے جبریل! یہ کون لوگ ہیں؟ عَرَض کی: یہ وہ لوگ ہیں جو دُنیا میں اپنے باپوں اور ماؤں کو بُرا بھلا کہتے تھے۔ (الزواج، ۲/۱۳۹)

## قبر پسلیاں توڑ دیتی ہے

منقول ہے: جب ماں باپ کے نافرمان کو دفن کیا جاتا ہے تو قبر اُسے دباتی ہے یہاں تک کہ اُس کی پسلیاں (ٹوٹ چھوٹ کر) ایک دوسرے میں پیوست ہو جاتی ہیں۔ (الزواج، ۲/۱۴۰)

دل دکھانا چھوڑ دیں ماں باپ کا ورنہ ہے اِس میں خُساہ آپ کا (وسائلِ بخشش مُرْتَم، ص ۱۳۷)

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

میٹھی میٹھی اسلامی بہنو! ماں باپ کا مقام اور اُن کی شان و عظمت کس قدر بلند ہے اِس کا اندازہ اِس بات سے لگائیے کہ اللہ کریم نے قرآنِ پاک میں جہاں اپنی عبادت کا حکم اِشْشاد فرمایا ہے وہیں والدین کے ساتھ بھلائی اور احسان کرنے کا حکم بھی اِشْشاد فرمایا ہے، چنانچہ

پارہ 15 سُورَةُ بَنِي اِسْرَائِيْل کی آیت نمبر 23 اور 24 میں اللہ پاک اِشْشاد فرماتا ہے:

وَقَضَىٰ رَبُّكَ أَلَّا تَعْبُدُ إِلَّا لِلَّهِ وَإِلَّا إِلَهًا  
 بِأَنُودِ الدِّينِ إِحْسَانًا ۖ إِنَّمَا يَبْتَغَِنَّ عِنْدَكَ  
 الْكِبَرَ أَحَدُهُمَا أَوْ كِلَيْهِمَا فَلَا تَقُلْ لَهُمَا آفٍ  
 وَلَا تَنْهَرْهُمَا وَقُلْ لَهُمَا قَوْلًا كَرِيمًا ﴿٣١﴾  
 وَاحْفَظْ لَهُمَا صَاحِبَ الدُّلِّ مِنَ الرَّحْمَةِ  
 وَقُلْ رَبِّ ارْحَمْهُمَا كَمَا رَبَّيْتَنِي صَغِيرًا ﴿٣٢﴾

ترجمہ کنز الایمان: اور تمہارے رب نے حکم فرمایا کہ اُس  
 کے سوا کسی کو نہ پوجو اور ماں باپ کے ساتھ اچھا سلوک  
 کرو اگر تیرے سامنے اُن میں ایک یا دونوں بڑھاپے کو پہنچ  
 جائیں تو اُن سے ہوں (اف تک) نہ کہنا اور اُنہیں نہ جھڑکنا  
 اور اُن سے تعظیم کی بات کہنا اور اُن کے لئے عاجزی کا بازو  
 بچھا نرم دلی سے اور عرض کر کہ اے میرے رب تو اُن  
 دونوں پر رحم کر جیسا کہ اُن دونوں نے مجھے چھپین (چھوٹی  
 پ) ۱، اسراء: ۲۳-۲۴

عُزْمِ) میں پالا۔

بیان کردہ آیات مبارکہ کے تحت حضرت علامہ مولانا سید مفتی محمد نعیم الدین مراد آبادی رَحْمَةُ  
 اللہ تَعَالَى عَلَیْہِ فرماتے ہیں: جب والدین پر ضَعْف ( کمزوری) کا غلبہ ہو، اعضاء میں قُوَّت نہ رہے اور جیسا تو  
 بچپن میں اُن کے پاس بے طاقت تھا ایسے ہی وہ آخر عُزْمِ میں تیرے پاس ناٹواں ( کمزور) رہ جائیں۔ تو کوئی  
 ایسی بات زبان سے نہ نکالنا جس سے یہ سمجھا جائے کہ اُن کی طرف سے طبیعت پر کچھ گرائی (بوجھ)  
 ہے۔ نہ اُنہیں جھڑکنا نہ تیز آواز سے بات کرنا بلکہ کمالِ حُسْنِ اَدَب ( نہایت اچھے ادب) کے ساتھ ماں باپ  
 سے اس طرح کلام کر جیسے غلام و خادم (اپنے) آقا سے کرتا ہے۔ اُن سے نرمی و تواضع سے پیش آ، اور  
 اُن کے ساتھ تھکے وقت میں شفقت و مَحَبَّت کا برتاؤ کر کہ اُنہوں نے تیری مجبوری کے وقت تجھے مَحَبَّت سے  
 پرورش کیا تھا اور جو چیز اُنہیں درکار ہو وہ اُن پر خرچ کرنے میں دَرَبِغ (بُحْلِ) نہ کر۔ مُدَّعَا (مطلب) یہ ہے  
 کہ دنیا میں بہتر سلوک اور خدمت میں کتنا بھی مُبَالَغَہ کیا جائے لیکن والدین کے احسان کا حق ادا نہیں  
 ہو سکتا۔ اس لئے بندے کو چاہئے کہ بارگاہِ الہی میں اُن پر فَضْل و رَحْمَت فرمانے کی دُعا کرے اور عَرَض

کرے کہ یارب! میری خدمت میں اُن کے احسان کی جزا (بدلہ) نہیں ہو سکتیں تو اُن پر کرم کر کہ اُن کے احسان کا بدلہ ہو۔

پارہ 1 سُورَةُ الْبَقَرَةِ کی آیت 83 کے تحت فرماتے ہیں: وَالِدَيْنِ کے ساتھ احسان کے طریقے جو مَرُوی ہیں وہ یہ ہیں کہ (1) تیرے دل (یعنی سچے دل) سے اُن کے ساتھ مَحَبَّت رکھے، (2) رَفْقَار وُگفتار میں نِشَسْت و بَر خَاسْت (اٹھنے بیٹھنے) میں ادب لازم جانے (3) اُن کی شان میں تعظیم کے لفظ کہے، (4) اُن کو راضی کرنے کی سَعی (کوشش) کرتا رہے، (5) اپنے نَفِیس (عمدہ) مال کو اُن سے نہ بچائے، (6) اُن کے مرنے کے بعد اُن کی وَصِیَّتیں جاری کرے (یعنی اُن کی وصیتوں پر عمل کرے)، (7) اُن کے لئے فاتحہ، صَدَقَات، تلاوتِ قرآن سے ایصالِ ثواب کرے، (8) اللہ کریم سے اُن کی مَغْفِرَت کی دُعا کرے، (9) وَالِدِیْنِ کے ساتھ بھلائی کرنے میں یہ بھی داخل ہے کہ اگر وہ گناہوں کے عادی ہوں یا کسی بد مذہبی میں گرفتار ہوں تو اُن کو بڑی نرمی کے ساتھ اصلاح و تَقْوِیٰ اور عَقِیْدَةُ حَقِّہ (دُرُست عقائد) کی طرف لانے کی کوشش کرے۔ اَلْغَرَضُ اگر ساری زندگی وَالِدِیْنِ کی خدمت کی جائے تب بھی اُن کے احسانات کا بدلہ نہیں اُتر سکتا۔ (خزائن العرفان، پ 1، البقرہ، تحت الآیة: ۸۳)

بڑے بھائی بہن کا میں کہا مانا کروں ہر دم کروں ماں باپ کی دن رات خدمت یا رسول اللہ (وسائلِ بخشش مُرْتَم، ص ۳۳۱)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھی میٹھی اسلامی بہنو! جس طرح قرآن پاک میں وَالِدِیْنِ کی تعظیم و توقیر کرنے کی ترغیب دلائی گئی ہے اسی طرح احادیثِ مُبَارَکہ میں بھی کئی مقامات پر وَالِدِیْنِ کی اطاعت و فرمانبرداری کا

حکم اور اُن کی شان و عظمت کو بیان فرمایا گیا ہے۔ آئیے! بطورِ ترغیب 4 فرامینِ مُصَطَفٰے صَلَّى اللهُ تَعَالَى عَلَيْهِ وَآلِهِ وَسَلَّمَ سنئے:

(1) فرمایا: جب اولاد اپنے ماں باپ کی طرف رَحمت کی نظر کرے تو اللہ تعالیٰ اُس کے لئے ہر نظر کے بدلے حجِ مَبْرُور (یعنی مقبول حج) کا ثواب لکھتا ہے۔ صحابہ کرام عَلَيْهِمُ الرِّضْوَانُ نے عَرْض کی: اگرچہ دن میں 100 مرتبہ نظر کرے! فرمایا: نَعَمْ، اللهُ أَكْبَرُ وَأَطْيَبُ یعنی ہاں، اللہ پاک سب سے بڑا ہے اور أَطْيَبُ (یعنی سب سے زیادہ پاک) ہے۔ (شُعَبُ الْإِيمَان، ۱۸۶/۶، حدیث: ۷۸۵۶) یعنی اُسے سب کچھ قُدْرت ہے، اِس سے پاک ہے کہ اُس کو اِس (ثواب) کے دینے سے عاجز کہا جائے۔ (بہار شریعت، ۵۵۳/۳، حصہ ۱۶)

(2) فرمایا: جس نے اپنے ماں باپ کی فرمانبرداری کی حالت میں صُبح کی تو اُس کے لئے جَنّت کے دو (2) دروازے کھول دیئے جاتے ہیں، اور اگر والدین میں سے ایک ہو تو ایک دروازہ (Door) کھلتا ہے اور جس نے اِس حال میں صُبح کی کہ وہ اپنے والدین کا نافرمان ہو تو اُس کے لئے جہنم کے دو (2) دروازے کھول دیئے جاتے ہیں اور اگر والدین میں سے ایک ہو تو ایک دروازہ کھلتا ہے۔ ایک شخص نے عَرْض کی: وَإِنْ ظَلَمْنَا؟ اگرچہ وہ ظَلَم کریں؟ اِزْشَاد فرمایا: اگرچہ ظَلَم کریں، اگرچہ ظَلَم کریں، اگرچہ ظَلَم کریں۔ (شعب الایمان، باب فی بر الوالدین، فصل فی حفظ اللسان... الخ، ۲۰۶/۶، حدیث: ۷۹۱۶)

(3) ایک شخص نے عَرْض کی، یَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! والدین کا اپنی اولاد پر کیا حق ہے؟ فرمایا: هُمَا جَنَّتُكَ وَنَارُكَ یعنی وہ ہی تیری جَنّت اور تیری دوزخ ہیں۔ (ابن ماجہ، کتاب الادب، باب بر الوالدین، رقم: ۳۶۶۲، ۱۸۶/۴)

(4) ایک شخص نے رسولِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں آکر عرض کی: میری اچھی خدمت کا سب سے زیادہ حق دار کون ہے؟ اِزْشَاد فرمایا: تمہاری ماں۔ اُس نے عَرْض کی: پھر کون

ہے؟ اِرشاد فرمایا: تمہاری ماں، اُس نے دوبارہ عَرَض کی: پھر کون ہے؟ اِرشاد فرمایا: تمہاری ماں۔ عرض کی: پھر کون ہے؟ اِرشاد فرمایا: تمہارا باپ۔ (بخاری، کتاب الادب، باب من احق الناس بحسن الصحبة، ۹۳/۴، حدیث: ۵۹۷۱)

مُطِيع اپنے ماں باپ کا کر میں اُنکا ہر اک حکم لاؤں بجا یا الہی  
(وسائل بخشش مُرْتَم، ص ۱۰۱)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

میٹھی میٹھی اسلامی بہنو! بیان کردہ احادیثِ مبارکہ سے معلوم ہوا کہ ماں باپ کا مقام و مرتبہ نہایت بلند و بالا ہے کہ اگر انسان انہیں راضی رکھے تو اُس کی دُنیا و آخرت سنور جاتی ہے جبکہ انہیں ناراض کرنا جہنم میں لے جانے والا کام ہے۔ یہ بھی معلوم ہوا کہ والدین اگرچہ ظلم کرتے ہوں مگر پھر بھی اولاد پر اُن کی فرمانبرداری کرنا ضروری ہے بالفرض والدین کسی سے ناراض ہوں، ڈانٹ ڈپٹ کریں، ماریں تو اُسے چاہئے کہ وہ ماں باپ کو قصور وار ٹھہرانے کے بجائے اپنے ضمیر کو یوں تلامت کرے کہ اس میں میری اپنی ہی غلطی ہوگی۔ اگر میں انہیں راضی رکھتی تو آج مجھے یہ دن دیکھنا نہ پڑتا کیونکہ والدین تو اولاد پر بہت زیادہ مہربان ہوتے ہیں، بھلا وہ کیوں میرے ساتھ اس طرح کا سلوک کریں گے۔ لہذا وہ لوگ جن کے والدین زندہ ہیں وہ سوچیں کہ کیا ہم اپنے والدین کے حقوق پورے کرتی ہیں؟ کیا ہمارے والدین ہم سے راضی ہیں، کیا ہم اُن سے نرم انداز میں گفتگو کرتی ہیں؟ کیا ہم اُن کا ہر جائز حکم ماننتی ہیں، کیا ہم اُن سے لڑتی جھگڑتی تو نہیں؟ کیا ہم اُن کے آگے زبان درازی تو نہیں کرتیں؟ کیا ہم اُن کی خدمت کو بوجھ تو نہیں سمجھتیں؟ کیا اُن کے کام کرتے وقت ہماری پیشانی پر بل تو نہیں آتے؟ کیا اُن کی ڈانٹ پڑنے پر انہیں آنکھیں تو نہیں دکھاتیں؟ کیا اُن کے خرچے مانگنے پر ہم حیلے بہانے تو

نہیں کرتیں؟، کیا ہمیں دیکھ کر ہماری والدہ کی آنکھوں کو ٹھنڈک نصیب ہوتی ہیں؟، کیا ہم اپنی ماں کا ادب و احترام بجاتی ہیں؟، کیا ہم اپنی ماں سے دعاؤں کی درخواست کرتی ہیں؟ یاد رکھئے! ماں کی دعا بہت جلد قبولیت کی مغراج کو پہنچ جاتی ہے جیسا کہ نبی کریم صلی اللہ تعالیٰ

عَلَيْهِ وَالْهٖ وَسَلَّمَ نے ارشاد فرمایا: ماں کی دعا (اولاد کے لئے) جلد قبول ہوتی ہے۔ عرض کی گئی، اس کی کیا وجہ ہے؟ ارشاد فرمایا: نا، باپ کے مقابلے میں زیادہ مہربان (Kind) ہوتی ہے اور رحم کی دعا رد نہیں ہوتی۔ (طبقات الشافیه الکبریٰ للسبکی، ۱/۶۷۳)۔ آئیے! ہم بھی ماں کی دعاؤں کی برکتوں پر مشتعل چند واقعات سنیں اور ماں کی دعائیں لینے والے کام کرنے کی نیت کریں، چنانچہ

## جنت کا ساتھی

شیخ طریقت، امیر اہلسنت حضرت علامہ مولانا ابوالبلال محمد الیاس عطار قادری رضوی ضیائی دامت بَرَکَاتُہُمُ الْعَالِیَہ اپنے رسالے ”سمندرِ ری گنبد“ صفحہ نمبر 7 پر بیان فرماتے ہیں: حضرت سیدنا موسیٰ عَلَیْہِ السَّلَام ایک بار اللہ پاک کے دربار میں عرض گزار ہوئے۔ اے ربِّ عَفَّار! مجھے میرا جنت کا ساتھی دکھا دے۔ اللہ کریم نے فرمایا: فُلاں شہر میں جاؤ، وہاں فُلاں قَضَاب (قضائی) تمہارا جنت کا ساتھی ہے، چنانچہ حضرت سیدنا موسیٰ عَلَیْہِ السَّلَام وہاں اُس قَضَاب (قضائی) کے پاس تشریف لے گئے، (جان پہچان نہ ہونے کے باوجود مسافر و مہمان ہونے کے ناطے) اُس نے آپ عَلَیْہِ السَّلَام کی دعوت کی۔ جب کھانا کھانے بیٹھے تو اُس نے ایک بڑا سا ٹوکرا اپنے پاس رکھ لیا، اندر دو نوالے ڈالتا اور ایک نوالہ خود کھاتا۔ اتنے میں کسی نے دروازے پر دستک دی، قَضَاب (قضائی) اُٹھ کر باہر گیا۔ حضرت سیدنا موسیٰ عَلَیْہِ السَّلَام نے اُس ٹوکرا میں دیکھا تو اُس کے اندر بہت بوڑھے مرد و عورت تھے۔ حضرت سیدنا موسیٰ عَلَیْہِ السَّلَام پر نظر پڑتے ہی

اُن کے ہونٹوں پر مُسکراہٹ (Smile) پھیل گئی، اُنہوں نے آپ عَلَیْہِ السَّلَام کی رسالت کی گواہی دی اور اُسی وقت اِنْتِقَالَ کر گئے۔ قَضَاب واپس آیا تو زَنْبِیل (کھجور کے پتوں سے بنے ٹوکری) میں اپنے والدین کو فوت شدہ دیکھ کر مُعاملہ سمجھ گیا اور آپ (عَلَیْہِ السَّلَام) کی دَسْت بوسی کر کے عَرْض کی: آپ اللہ پاک کے نبی حضرت سَیِّدُنَا مُوسَى عَلَیْہِ السَّلَام معلوم ہوتے ہیں! فرمایا: تمہیں کیسے اندازہ ہوا؟ عرض کی: میرے ماں باپ روزانہ رُکڑ رُکڑا کر دُعا کیا کرتے تھے کہ ”ہمیں حضرت سَیِّدُنَا مُوسَى عَلَیْہِ السَّلَام کے جلووں میں مَوْت نصیب کرنا“۔ اِن دونوں کے اِس طرح اچانک اِنْتِقَالَ فرمانے سے میں نے اندازہ لگایا کہ آپ ہی حضرت سَیِّدُنَا مُوسَى عَلَیْہِ السَّلَام ہونگے۔ قَضَاب (قضائی) نے مزید عرض کی: میری ماں جب کھانا کھا لیتی، تو خوش ہو کر میرے لئے یوں دُعا کیا کرتی تھی: ”میرے بیٹے کو جَنّت میں حضرت سَیِّدُنَا مُوسَى عَلَیْہِ السَّلَام کا ساتھی بنانا۔“ حضرت سَیِّدُنَا مُوسَى عَلَیْہِ السَّلَام نے فرمایا: مَبَارَک ہو کہ اللہ کریم نے تم کو میرا جَنّت کا ساتھی بنایا ہے۔ (سمندری گنبد، ص ۷ بلخصاً)

پڑوسی بنا مجھ کو جَنّت میں اُن کا خدائے محمد برائے مدینہ  
(وسائلِ بخشش مرتبہ، ص ۳۶۹)

## ماں کی دعا کے سبب عتیق

امیر المؤمنین حضرت سَیِّدُنَا ابوبکر صَدِیقِ رَضِيَ اللهُ تَعَالَى عَنْهُ کو ”عَتِيق“ کہنے کی ایک وجہ یہ بھی بیان کی گئی ہے کہ آپ کی والدہ کا کوئی بچہ زندہ نہیں رہتا تھا، جب آپ کی والدہ نے آپ کو جنم دیا تو وہ آپ کو لے کر بیٹا اللہ شریف گئیں اور رُکڑ رُکڑا کر یوں دُعا مانگی: اے میرے پُرُوژدگار! اگر میرا یہ بیٹا مَوْت سے آزاد ہے تو یہ مجھے عطا فرمادے۔ اِس کے بعد آپ کو عَتِيق کہا جانے لگا۔ (تاریخ الخلفاء، ص ۲۲)

## ماں کا ادب

حضرت سیدنا بایزید بسطامی رَحْمَةُ اللهِ تَعَالَى عَلَيْهِ فرماتے ہیں: سردیوں کی ایک سخت رات میں میری والدہ نے مجھ سے پانی مانگا، میں آنخوڑہ (یعنی گلاس) بھر کر آیا تو انہیں نیند آگئی تھی، میں نے جگانا مناسب نہ سمجھا، پانی کا آنخوڑہ لئے اس انتظار میں ماں کے قریب کھڑا رہا کہ بیدار ہوں تو پانی پیش کروں، کھڑے کھڑے کافی دیر ہو چکی تھی اور آنخوڑے سے کچھ پانی گر کر میری انگلی (Finger) پر جم کر برف بن گیا تھا۔ بہر حال جب والدہ محترمہ بیدار ہوئیں تو میں نے آنخوڑہ پیش کیا، برف کی وجہ سے چپکی ہوئی انگلی جُوں ہی آنخوڑے (یعنی پانی کے گلاس) سے جدا ہوئی اُس کی کھال اُدھڑ گئی اور خون بہنے لگا۔ ماں نے دیکھ کر پوچھا یہ کیا؟ میں نے سارا ماجرا (واقعہ) عَرَض کیا تو انہوں نے ہاتھ اُٹھا کر دُعا کی: اے اللہ! میں اس سے راضی ہوں تو بھی اس سے راضی رہنا۔ (سمندری گنبد، ص ۴)

## عظیم ماں

مُحَدِّثِ اعْظَمِ پاكستان حضرت علامہ مولانا سردار احمد قادری چشتی رَحْمَةُ اللهِ تَعَالَى عَلَيْهِ کی والدہ محترمہ رَحْمَةُ اللهِ تَعَالَى عَلَيْهَا اکثر فرمایا کرتی تھیں: اِنْ شَاءَ اللهُ (عَزَّ وَجَلَّ) میرا یہ لاڈلا بچہ عظیم شَخْصِيَّتِ كَا مَالِكِ ہو گا اور ساتھ ہی یہ دُعا بھی کرتی: آپ کا نام سردار ہے، اللہ پاک آپ کو دین و دُنیا کا سردار بنائے اور دُنیا نے دیکھا کہ واقعی عظیم بیٹے کے حق میں ماں کی دُعا قبول ہوئی اور اللہ پاک نے آپ (رَحْمَةُ اللهِ تَعَالَى عَلَيْهِ) کو سردار بنا دیا۔ (حیاتِ محدثِ اعظم، ص ۳۰، ۳۱)

پیر و مُرشد پر مرے ماں باپ پر ہو سدا رحمت اے نانائے حُسنین

(وسائلِ بخشش مرتب، ص ۲۵۸)

سُبْحَانَ اللَّهِ عَزَّوَجَلَّ! مننا آپ نے! ماں جب اولاد کے حق میں دُعا کرتی ہے تو اس کے کیسے کیسے مبارک اثرات ظاہر ہوتے ہیں کہ ماں کی دُعا کی بَرَکت سے ایک قصائی نہ صرف جنتی ہو گیا بلکہ اُسے جنت میں نبی کا پڑوس عطا ہونے کی خوش خبری (Good News) سے بھی نوازا گیا جبکہ ماں کی دُعا کی بَرَکت سے ہی مُحَدِّثِ اعْظَمِ رَحْمَةُ اللَّهِ تَعَالَى عَلَيْهِ كَو دین و دنیا کی سرداری عطا ہو گئی۔ یہ بھی معلوم ہوا کہ ہمارے بزرگانِ دین رَحْمَةُ اللَّهِ تَعَالَى عَلَيْهِمُ اجْمَعِينَ اپنی ماں کی خدمت گزاری کر کے اُسے راضی رکھ کر اُن کی دعاؤں میں سے حصہ پاتے تھے۔ لہذا ہمیں چاہئے کہ ہم بھی اِن اللہ والوں کے نقشِ قدم پر چلتے ہوئے اپنی ماں کی خدمت پر کمر بستہ ہو جائیں تاکہ ہم بھی اُن کی آنکھوں کا تارا بن جائیں اور وہ خوش ہو کر خود ہمارے حق میں دُعائیں کریں کہ ”رَبِّ کریم! میری اولاد کو دونوں جہاں میں کامیابیاں عطا کر دے، انہیں بلا حساب و کتاب جنت میں داخل فرما دے، اِن سے ہمیشہ کے لئے راضی ہو جا“ وغیرہ۔ تو آئیے! آج ہم سب نیت کریں کہ اپنے ماں باپ کی خدمت کرتی رہیں گی، اُن کی نافرمانی سے بچیں گی، اُن سے زبانِ درازی نہیں کریں گی، اُن کے سامنے آواز دھیمی اور نگاہیں نیچی رکھیں گی، اُن کی خلافِ مزاج باتوں اور سخت جملوں پر صَبْر کریں گی، اُن کی ضرورتوں کو پورا کریں گی، ماں باپ کی پسند و ناپسند کا خیال رکھیں گی، ماں باپ کے دُکھ تکلیف میں اُن کا سہارا بنیں گی، ماں باپ کے آرام میں خلل نہیں ڈالیں گی، رُوٹھے ہوئے والدین کو منانے کی کوشش کریں گی، اُن کے کھانے پینے رہن سہن، دوا اور دیگر چیزوں میں اُن کی خیر خواہی کریں گی، اُن کا ہر جائز حکم مانیں گی۔ اِنْ شَاءَ اللَّهُ عَزَّوَجَلَّ

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

میٹھی میٹھی اسلامی! بسنو! یقیناً ماں باپ کی اطاعت و فرمانبرداری کرنا اولاد پر لازم ہے البتہ ماں باپ اگر کسی خلافِ شرع بات کا حکم دیں مثلاً پردہ نہیں کرو وغیرہ تو اس صورت میں شریعت نے

اُن کا حکم ماننے سے منع فرمایا ہے کیونکہ ربِّ کریم کی نافرمانی میں مخلوق کی فرمانبرداری کرنا جائز نہیں، چنانچہ

## اگر ماں باپ آپس میں لڑیں تو اولاد کیا کرے؟

اعلیٰ حضرت، امامِ اہلسنت، مولانا شاہ امام احمد رضا خان رَحْمَةُ اللهِ تَعَالَى عَلَيْهِ فرماتے ہیں: اگر ماں باپ میں باہم تنازع (یعنی لڑائی) ہو تو نہ ماں کا ساتھ دے نہ باپ کا، ہر گز ایسا نہ ہو کہ ماں کی محبت میں باپ پر سختی کرے۔ باپ کی دل آزاری یا اُس کو سامنے جواب دینا یا بے ادبانہ آنکھ ملا کر بات کرنا یہ سب باتیں حرام ہیں اور اللہ کریم کی نافرمانی ہے۔ اولاد کو ماں باپ میں سے کسی کا ایسا ساتھ دینا ہر گز جائز نہیں، وہ دونوں اُس کی جنت اور دوزخ ہیں، جسے ایذا (تکلیف) دے گا جہنم کا حقدار ٹھہرے گا۔ وَالْعِيَادُ بِاللّٰهِ۔ (اللہ پاک کی پناہ) مَعْصِيَتِ خَالِقِ (یعنی اللہ پاک کی نافرمانی) میں کسی کی اطاعت (یعنی فرماں برداری جائز) نہیں، مثلاً ماں چاہتی ہے کہ بیٹا اپنے باپ کو کسی طرح آزار (یعنی تکلیف) پہنچائے اور اگر بیٹا نہیں مانتا یعنی باپ پر سختی کرنے کیلئے تیار نہیں ہوتا تو وہ ناراض ہوتی ہے، تو ماں کو ناراض ہونے دے اور ہر گز اس معاملے میں ماں کی بات نہ مانے، اسی طرح ماں کے معاملے میں باپ کی نہ مانے۔ علمائے کرام نے یوں تقسیم فرمائی ہے کہ خدمت میں ماں کو ترجیح ہے اور تعظیم باپ کی زائد ہے کہ وہ اس کی ماں کا بھی حاکم و آقا ہے۔ (سمندر ی گنبد، ص ۲۱) معلوم ہو ماں باپ اگر کسی ناجائز بات کا حکم دیں تو اُن کی بات نہ مانیں اگر ناجائز باتوں میں اُن کی پیروی کریں گی تو گنہگار ہوں گی مثلاً ماں باپ جھوٹ بولنے کا حکم دیں تو اُن کی یہ بات ہر گز نہ مانیں، چاہے وہ کتنے ہی ناراض ہوں، آپ نافرمان نہیں ٹھہریں گی، ہاں اگر مان لیں گی تو خدا اے حُتَّانَ وَمَثَّانَ عَزَّوَجَلَّ کی ضرور نافرمان قرار پائیں گی۔ اسی طرح ماں باپ میں باہم طلاق ہو گئی تو اب

ماں لاکھ رو رو کر کہے کہ دودھ نہیں بخشوں گی اور حکم دے کہ اپنے والد سے مت ملنا تو یہ حکم نہ مانے، والد سے ملنا بھی ہو گا اور اُس کی خدمت بھی کرنی ہوگی کہ ان کی آپس میں اگرچہ جدائی ہو چکی مگر اولاد کا رشتہ جوں کا توں باقی ہے، اولاد پر دونوں کے حقوق برقرار ہیں۔

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّد

## 8 مدنی کاموں میں سے ایک مدنی کام ”گھر درس“

میٹھی میٹھی اسلامی بہنو! ماں باپ کی اہمیت سے آگاہی حاصل کرنے، اُن کی خدمت گزاری کا جذبہ بڑھانے، اُن کی دُعاؤں کا حقدار بننے اور اُنہیں راضی رکھنے کے طریقے جاننے کے لئے عاشقانِ رسول کی مدنی تحریک دعوتِ اسلامی کے مدنی ماحول سے وابستہ رہیے اور ذیلی حلقے کے 8 مدنی کاموں میں بڑھ چڑھ کر حصہ لیجئے۔ ذیلی حلقے کے 8 مدنی کاموں میں سے روزانہ کا ایک مدنی کام ”گھر درس“ بھی ہے، آپ تمام اسلامی بہنوں سے گزارش ہے کہ گھر میں مدنی ماحول بنانے کے لئے روزانہ کم از کم ایک بار درسِ فیضانِ سنت دینے یا سننے کی ترکیب ضرور فرمائیے (جس میں نامحرم نہ ہوں)۔ امیرِ اہلسنت دَامَتْ بَرَکَاتُہُمُ الْعَالِیَہ کے تخریج شدہ رسائل سے بھی حسبِ موقع درس دیا جاسکتا ہے۔ (دورانہ 7 منٹ ہے)

اَلْحَمْدُ لِلّٰہِ عَزَّوَجَلَّ ☆ گھر دَرَس مُسلمانوں کو بُرائیوں سے بچانے کا ذریعہ ہے ☆ گھر دَرَس بے نمازیوں کو نمازی بناتا ہے ☆ گھر دَرَس کی بَرکت سے نیکیوں میں رَعْبَت پیدا ہوتی ہے ☆ گھر دَرَس کی بَرکت سے مدنی کاموں کی دُھو میں مچ جاتی ہیں ☆ گھر دَرَس نمازوں کی پابندی کا ذہن بنانے کے ساتھ ساتھ عِلْم دین کی بہت سی باتیں سیکھنے سکھانے کا ذریعہ ہے اور لوگوں تک عِلْم دین کی باتیں پہنچانا، اَنْجرو

ثواب کا کام ہے، چنانچہ

نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے اِزْشَاد فرمایا: جو شخص میری اُمَّت تک کوئی اسلامی بات پہنچائے تا کہ اُس سے سُنَّتِ قَائِم کی جائے یا اُس سے بد مذہبی دُور کی جائے تو وہ جَلَّتِ ہے۔ (حلیۃ الاولیاء، ۱۰/۴۵، حدیث: ۱۳۳۶۶)

لہذا آپ بھی گھر درس دینے کی نیت فرمالیجئے آئیے ترغیب کے لئے ایک مدنی بہار ملاحظہ فرمائیے چنانچہ  
ڈائجسٹ پڑھنے کی شائقہ

باب المدینہ (کراچی) کی اسلامی بہن کو ڈائجسٹ وغیرہ پڑھنے کا جنون کی حد تک شوق تھا ان کی زندگی میں عمل کی بہار کچھ یوں آئی، ان کے بڑے بھائی جو دعوت اسلامی کے مدنی ماحول سے وابستہ تھے وہ مختلف رسائل لے کر گھر آتے جنہیں پڑھ کر انہیں مدنی ماحول سے انسیت ہو گئی، آہستہ آہستہ دعوت اسلامی کے اجتماعات میں شرکت کی برکت مدنی ماحول سے بھی وابستہ ہو گئیں اور انہوں نے بے پردگی سے توبہ کی اور مدنی بُرقع سجانے، نمازوں کی پابندی کرنے کا مدنی عزم کر لیا اور نیکیاں کرنے میں مصروف ہو گئی مگر دعوت اسلامی کے مدنی کام کرنے سے کترات تھی، ان کے بھائی جان بارہا انہیں گھر میں درسِ فیضانِ سنّت دینے کی ترغیب دلاتے مگر وہ درس دینے سے گھبراتی، اسی طرح سلسلہ چلتا رہا، ایک دن بھائی جان سنتوں بھرے اجتماع سے واپسی پر ”بھیانک اُونٹ“ نامی ایک رسالہ لائے، رسالے کا نام بہت دلچسپ تھا، انہوں نے اس رسالے کو پڑھنا شروع کیا اور جب ان الفاظ کو پڑھا ”ہمارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ پر لوگوں نے پتھر برسائے مگر پھر بھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے دین کی تبلیغ فرمائی اور لوگ ہم پر پھول نچھاور کریں پھر بھی ہم جی چڑائیں، ہم پنکھوں میں، قالینوں پر بیٹھ کر بھی تبلیغ دین نہ کریں“ یہ پڑھ کر ان کے دل کی کیفیت بدل گئی، پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی

عظیم قربانیوں کے متعلق پتا چلا تو بے ساختہ ان کی آنکھوں سے آنسو جاری ہو گئے، انہوں نے ہمت کر کے درسِ فیضانِ سنت دینے کا ارادہ کر لیا اور جلد ہی اپنے گھر میں درس دینا شروع کر دیا جس میں محلے کی اسلامی بہنیں شرکت کرتیں، درسِ فیضانِ سنت کی برکت سے اسلامی بہنیں عمل کی طرف راغب ہونے لگیں، کرم بالائے کرم یہ کہ دیگر اسلامی بہنوں نے بھی درس دینا شروع کر دیا یوں جلد ہی ان کے علاقے میں تین جگہ درسِ فیضانِ سنت شروع ہو گیا۔ تادم بیان وہ اسلامی بہنِ عالمی مجلسِ مشاورت میں رکن ہونے کی حیثیت سے سنتیں عام کرنے میں مصروف ہیں۔

مجھ کو ملی ہے عزت عطار کی بدولت

چمکی ہے میری قسمت عطار کی بدولت

"اگر آپ کو بھی دعوتِ اسلامی کے مدنی ماحول کے ذریعے کوئی مدنی بہار یا برکت ملی ہو تو آخر میں مدنی بہار مکتب پر جمع کروادیں۔"

صَلُّوْا عَلَيَّ الْحَبِيْب! صَلِّ اللهُ تَعَالَى عَلَيَّ مُحَمَّد

میٹھی میٹھی اسلامی بہنو! جس طرح ماں کی دُعا اولاد کے حق میں مقبول ہے اسی طرح اُس کی بد دُعا بھی مقبول ہے لہذا ہمیں چاہئے کہ ہم ہر گز ہر گز کوئی ایسا کام نہ کریں جس کے سبب ہماری والدہ کو کسی قسم کی تکلیف پہنچے یا وہ ہمارے لئے بد دُعا لیں کرے، کتنے نادان ہیں وہ لوگ کہ جو ماں کی بد دُعا لیں لینے والے کام کرتے ہیں۔ خُدا کی قسم! اگر یہ ناراض ہو کر اپنی اولاد کے لئے بد دُعا کر دے تو ذلت و رُسوائی اُس کا مُقدَّر بن جاتی ہے۔ آئیے! اس بارے میں ایک سبق آموز حکایت ملاحظہ کیجئے اور عبرت حاصل کیجئے، چنانچہ

## ماں کی بددعا سے ٹانگ کٹ گئی

شیخ طریقت، امیر اہلسنت حضرت علامہ مولانا ابو بلال محمد الیاس عطار قادری رَضَوِی ضیائی دَامَتْ بِرَکَاتُہُمْ تَعَالِیَّہ اپنی تصنیف ”نیکی کی دعوت“ صفحہ نمبر 441 پر تحریر فرماتے ہیں: حضرت علامہ کمال الدین دمیری رَحْمَةُ اللّٰهِ تَعَالٰی عَلَیْہِ نَقَلَ کرتے ہیں: ”مُحْتَسِرِی“ (جو مُعْتَبِلِی فرقے کا ایک عالم گُزرا ہے اُس) کی ایک ٹانگ کٹی ہوئی تھی، لوگوں کے پوچھنے پر اُس نے انکشاف کیا کہ یہ میری ماں کی بددعا کا نتیجہ ہے، قصہ یوں ہوا کہ میں نے بچپن میں ایک چڑیا پکڑی اور اُس کی ٹانگ میں ڈوری باندھ دی، اتفاق سے وہ میرے ہاتھ سے چھوٹ کر اڑتے اڑتے ایک دیوار کی دراڑ میں گھس گئی، مگر ڈوری باہر ہی لٹک رہی تھی، میں نے ڈوری پکڑ کر بے دَرْدِی سے کھینچی تو چڑیا پھڑکتی ہوئی باہر نکل پڑی، مگر بے چاری کی ٹانگ ڈوری سے کٹ چکی تھی، میری ماں نے یہ دَرْدَناک منظر دیکھا تو صدمے سے تڑپ اُٹھی اور اُس کے منہ سے میرے لئے یہ بددعا نکل گئی: جس طرح تُو نے اِس بے زبَان کی ٹانگ کاٹ ڈالی، اللہ پاک تیری ٹانگ کاٹے۔ بات آئی گئی ہوگئی، کچھ عرصے کے بعد تحصیلِ عِلْم کے لئے میں نے ”بمخارا“ کا سَفَرِ اِخْتِیَار کیا، اِثْنائے رَاہ (یعنی راستے میں) سُواری سے گر پڑا، ٹانگ پر شدید چوٹ لگی، ”بمخارا“ پہنچ کر کافی علاج کیا مگر تکلیف نہ گئی بِالْاِخْرِ ٹانگ کٹوانی پڑی۔ (حیاءُ الحیوان الکبزی، ۲/۱۶۳)

دل دکھانا چھوڑ دیں ماں باپ کا ورنہ ہے اِس میں خسارہ آپ کا

(وسائلِ بخششِ مَرَم، ص ۷۱۳)

میٹھی میٹھی اسلامی بہنو! بیان کردہ حکایت میں جہاں جانوروں اور ماں باپ کو تکلیف دینے والوں کے لئے عبرت کے مدنی پھول ہیں، وہیں ماں باپ کے لئے بھی مقامِ غور ہے، خُصُوصاً وہ ماں جو

بات بات پر اپنی اولاد کو اس طرح کہہ کر کہ تیرا استیانا (سٹ۔ تیا۔ ناس) جائے، تو پھٹ پڑے، تجھے کوڑھ نکلے وغیرہ بد دعائیں دیتی ہیں، انہیں اپنی زبان قابو میں رکھنی چاہئے، کہیں ایسا نہ ہو کہ قبولیت کی گھڑی ہو، دُعا قبول ہو جائے اور اولاد کو سچ مچ ”کچھ“ ہو جائے اور یوں ماں خود بھی ٹینشن (Tension) میں آجائے! لہذا اولاد کو صرف دُعاے خیر سے نوازتے رہنا زیادہ مناسب ہے۔ اللہ کریم ہمیں اپنے ماں باپ کو خوش رکھنے اور ان کی دعائیں لینے کی توفیق عطا فرمائے۔ اِمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی

عَلَيْهِ وَاٰلِهٖ وَسَلَّمَ

## جامعۃ المدینہ (للبنات)

میٹھی میٹھی اسلامی بہنو! اَلْحَمْدُ لِلّٰہِ عَزَّوَجَلَّ عَاشِقَانِ رَسُوْلِہِ الْکَرِیْمِ صَلَّی اللہُ عَلَیْہِ وَاٰلِہٖ وَسَلَّمَ نے جہاں اسلامی بھائیوں کو ماں باپ کی فرمانبرداری کا ذمہ دینے کے لئے مختلف شعبہ جات قائم کئے ہیں وہیں اسلامی بہنوں کو بھی اپنے والدین کی آنکھوں کا تارا بنانے کے لئے دعوتِ اسلامی نے کئی شعبہ جات قائم فرمائے ہیں۔ انہی میں سے ایک ”مجلس جامعۃ المدینہ (للبنات)“ بھی ہے۔ اَلْحَمْدُ لِلّٰہِ عَزَّوَجَلَّ مجلس جامعۃ المدینہ (للبنات) کے تحت ٹلک و بیرون ملک میں تقریباً 265 (دوسو پینسٹھ) جامعات المدینہ (للبنات) قائم ہیں۔ جن میں 16217 (سولہ ہزار دو سو سترہ) طالبات دَرَسِ نِظَامِی (عالمہ کورس) کی مفت تعلیم حاصل کر رہی ہیں۔ کم و بیش 3600 (تین ہزار چھ سو) اسلامی بہنیں دَرَسِ نِظَامِی (عالمہ کورس) جبکہ تقریباً 4014 (چار ہزار چودہ) اسلامی بہنیں ”فِیضَانِ شَرِیْعَتِ کورس“ کرنے کی سعادت حاصل کر چکی ہیں لہذا اہمیت کیجئے آپ بھی اور اپنی بالغہ بہنوں، بیٹیوں کو بھی جامعۃ المدینہ (للبنات) میں داخل کروائیے اور اپنے لئے ثوابِ جاریہ کا سامان کیجئے۔

اللہ کرم ایسا کرے تجھ پہ جہاں میں اے دعوتِ اسلامی تری ڈھوم مچی ہو  
(وسائلِ بخششِ مرمم، ص ۳۱۵)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

بیان کا خلاصہ

میٹھی میٹھی اسلامی بہنو! آج ہم نے سنا کہ

☆ ماں باپ کی طرف نظرِ رحمت ڈالنے سے حج مقبول کا ثواب ملتا ہے۔

☆ ماں باپ کی نافرمانی کی حالت میں صُبح کرنے والے کے لئے جہنم کے 2 دروازے کھل جاتے ہیں۔

☆ ماں کی دُعا مصیبتوں اور آزمائشوں سے چھٹکارا دِلواتی ہے۔

☆ ماں کی دُعا جنت کا حقدار بنا دیتی ہے۔

☆ ماں اولاد کی خاطر اپنی خواہشات کو قربان کر دیتی ہے۔

☆ ماں کی بددُعا انسان کو دُنیا و آخرت میں ذلیل و رُسوا کر دیتی ہے۔

رَبِّ کریم سب مسلمانوں کو اپنے والدین کی فرمانبرداری کرنے، انہیں راضی رکھنے، اُن کے لئے

دُعائیں کرنے، اُن کا ہر جائز حکم ماننے اور اُن کی دُعاؤں میں سے حصّہ پانے کی سعادت نصیب فرمائے۔

اٰمِیْن بِجَاہِ النَّبِیِّ الْاَمِیْن صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھی میٹھی اسلامی بہنو! بیان کو اختتام کی طرف لاتے ہوئے سُنّت کی فضیلت، چند سُنّتیں

اور آدابِ بیان کرنے کی سعادت حاصل کرتی ہوں۔ تاجدارِ رسالت، شہنشاہِ نبوت صَلَّی اللّٰهُ تَعَالٰی عَلَیْہِ وَاٰلِہٖ

وَسَلَّمَ كَا فَرْمَانِ جَنَّتِ نِشَانِ هِيَ: جِس نے میری سُنَّت سے مَحَبَّت کی اُس نے مجھ سے مَحَبَّت کی اور جِس نے مجھ سے مَحَبَّت کی وہ جَنَّت میں میرے ساتھ ہو گا۔<sup>(1)</sup>

سینہ تری سُنَّت کا مدینہ بنے آقا جَنَّت میں پڑوسی مجھے تُم اپنا بنانا  
صَلُّوا عَلَيَّ الْحَبِيبُ! صَلَّ اللهُ تَعَالَى عَلَيَّ مُحَمَّدًا

## سلام کرنے کی سنتیں اور آداب

آئیے! شیخ طریقت، امیر اہلسنّت دَامَتْ بَرَكَاتُهُمُ الْعَالِيَةِ کے رسالے ”101 مَدَنی پھول“ سے سلام کرنے کی سنتیں اور آداب سنئے: ☆ مسلمان (محارم) سے ملاقات کرتے وقت اُسے سلام کرنا سُنَّت ہے۔ ☆ مکتبۃ المدینہ کی کتاب بہارِ شریعت جلد 3 صفحہ 459 پر لکھے ہوئے جُزیئے کا خلاصہ ہے: سلام کرتے وقت دل میں یہ نیت ہو کہ جس کو سلام کرنے لگی ہوں اُس کا مال اور عزّت و آبرو سب کچھ میری حفاظت میں ہے اور میں اُن میں سے کسی چیز میں دخل اندازی کرنا حرام جانتی ہوں۔ (بہارِ شریعت، ۴۵۹/۳، حصہ ۱۶ ملخصاً) ☆ دن میں کتنی ہی بار ملاقات ہو، ایک کمرے سے دوسرے کمرے میں بار بار آنا جانا ہو وہاں موجود مسلمانوں کو سلام کرنا کارِ ثواب ہے۔ ☆ سلام میں پہل کرنا سُنَّت ہے۔ ☆ جو سلام میں پہل کرے وہ اللہ کریم کا مُقَرَّب ہے۔ ☆ جو سلام میں پہل کرے وہ تکبّر سے بھی بری ہے، جیسا کہ نبی پاک صَلَّی اللهُ تَعَالَى عَلَیْهِ وَاٰلِهِ وَسَلَّمَ کا فرمانِ باصفا ہے: پہلے سلام کہنے والا تکبّر سے بری ہے۔ (شعب الایمان، کتاب، ۴۳۳/۶، حدیث: ۸۷۸۶) ☆ سلام (میں پہل) کرنے والے پر 90 رحمتیں اور جو اب دینے والے پر 10 رحمتیں نازل ہوتی ہیں۔ (کیمیائے سعادت، ۱/۳۹۴) ☆ اَلسَّلَامُ عَلَیْكُمْ کہنے سے 10 نیکیاں ملتی ہیں

۔ ساتھ میں وَرَحْمَةُ اللَّهِ بھی کہیں تو 20 نیکیاں ہو جائیں گی اور وَبَرَكَاتِهِ، شامل کریں تو 30 نیکیاں ہو جائیں گی۔ بعض لوگ سلام کے ساتھ جَنَّتُ المقام اور دوزخ الحرام کے الفاظ بڑھا دیتے ہیں یہ غلط طریقہ ہے ☆ سلام کا جواب فوراً اور اتنی آواز سے دینا واجب ہے کہ جس اسلامی بہن نے سلام کیا وہ سُن لے۔

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد

طرح طرح کی ہزاروں سُنْتیں سیکھنے کے لئے مکتبۃ المدینہ کی 2 کتب ”بہارِ شریعت“ حصہ 16 (312 صفحات)، 120 صفحات پر مشتمل کتاب ”سُنْتیں اور آداب“، رسالہ ”163 مدنی پھول“ اور ”101 مدنی پھول“ ہدیّۃ طلب کیجئے اور بغور ان کا مطالعہ فرمائیے۔